



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 20.11.2025

TIME : 07.25 AM

പ്രധാന വാർത്തകൾ

1. രാഷ്ട്രപതി ദ്രൗപദി മുർമുവിന്റെ ഛത്തീസ്ഗഢ്, തെലങ്കാന, ആന്ധ്രപ്രദേശ് സന്ദർശനത്തിന് ഇന്ന് തുടക്കമാകും.
President Droupadi Murmu's visit to Chhattisgarh, Telangana, and Andhra Pradesh begins today.
2. പ്രകൃതി കൃഷിയുടെ ആഗോള കേന്ദ്രമായി രാജ്യം മാറുന്നതായി പ്രധാനമന്ത്രി നരേന്ദ്ര മോദി.
India is becoming the global hub of natural farming, says Prime Minister Narendra Modi.
3. 'ബിഹാർ മുഖ്യമന്ത്രിയായി നിതീഷ് കുമാർ ഇന്ന് സത്യപ്രതിജ്ഞ ചെയ്യും; ചടങ്ങിൽ പ്രധാനമന്ത്രി ഉൾപ്പെടെയുള്ള പ്രമുഖർ പങ്കെടുക്കും.
Nitish Kumar to take oath today as Bihar Chief Minister; prominent leaders including the Prime Minister to attend the ceremony.
4. 56 -ാമത് ഇന്ത്യ രാജ്യാന്തര ചലച്ചിത്ര മേളയ്ക്ക് ഇന്ന് ഗോവയിൽ തിരിതെളിയും; ദി ബ്ലൂ ട്രെയിൽ ഉദ്ഘാടന ചിത്രം.
The 56th International Film Festival of India kicks off in Goa today; The Blue Trail is the opening film.
5. കേരളത്തിൽ തദ്ദേശ തിരഞ്ഞെടുപ്പിനുള്ള പ്രചാരണം ഊർജ്ജിതം; പത്രികാ സമർപ്പണം നാളെ അവസാനിക്കും.

Campaigning intensifies for the local body elections in Kerala; nomination submission ends tomorrow.

6. ജപ്പാനിൽ നടക്കുന്ന കേൾവി പരിമിതർക്കുള്ള ഒളിമ്പിക്സായ ഡെഫ്ലിമ്പിക്സിൽ മികച്ച പ്രകടനം തുടർന്ന് ഇന്ത്യ.

India continues its strong performance at the ongoing Deaflympics in Japan.



PREZ-VISIT

രാഷ്ട്രപതി ദ്രൗപദി മുർമുവിൻറെ ചരതീസ്ഗഡ്, തെലങ്കാന, ആന്ധ്രാപ്രദേശ് സന്ദർശനത്തിന് ഇന്ന് തുടക്കമാകും. ചരതീസ്ഗഡിലെ അംബികാപുരിൽ നടക്കുന്ന ജൻജാതീയ ഗൗരവ് ദിവസ് ആഘോഷങ്ങളിൽ രാഷ്ട്രപതി ഇന്ന് പങ്കെടുക്കും. തെലങ്കാനയിൽ രാഷ്ട്രപതി നിലയത്തിൽ സംഘടിപ്പിക്കുന്ന ഭാരതീയ കലാ മഹോത്സവ് 2025 ൽ ശ്രീമതി മുർമു സംബന്ധിക്കും. ആന്ധ്രാപ്രദേശിലെ ശ്രീസത്യസായ് ബാബയുടെ ശതാബ്ദി ആഘോഷങ്ങളിലും രാഷ്ട്രപതി പങ്കെടുക്കും.



PM - PM KISAN

പ്രകൃതി കൃഷിയുടെ ആഗോള കേന്ദ്രമായി രാജ്യം മാറുകയാണെന്ന് പ്രധാനമന്ത്രി നരേന്ദ്ര മോദി. ദക്ഷിണേന്ത്യൻ പ്രകൃതികൃഷി ഉച്ചകോടിയുടെ ഉദ്ഘാടനം ഇന്നലെ കോയമ്പത്തൂരിൽ നിർവഹിക്കുകയായിരുന്നു അദ്ദേഹം. രാജ്യത്തെ പരിസ്ഥിതി ആവാസവ്യവസ്ഥ മെച്ചപ്പെടുത്താനായും പ്രധാനമന്ത്രി പറഞ്ഞു.



PM SOUTH AFRICA VISIT

നാളെ മുതൽ ഈ മാസം 23 വരെ ദക്ഷിണാഫ്രിക്കയിലെ ജോഹന്നാസ്ബർഗിൽ നടക്കുന്ന 20-ാമത് ജി-20 ഉച്ചകോടിയിൽ പ്രധാനമന്ത്രി നരേന്ദ്ര മോദി പങ്കെടുക്കും. ജി-20 അജണ്ടയെക്കുറിച്ചുള്ള ഇന്ത്യയുടെ കാഴ്ചപ്പാടുകൾ പ്രധാനമന്ത്രി ഉച്ചകോടിയിൽ അവതരിപ്പിക്കുമെന്ന് വിദേശകാര്യ മന്ത്രാലയം പ്രസ്താവനയിൽ പറഞ്ഞു. ജി-20 നേതാക്കളുമായി പ്രധാനമന്ത്രി ഉഭയകക്ഷി കൂടിക്കാഴ്ച നടത്തും. ദക്ഷിണാഫ്രിക്ക ആതിഥേയത്വം വഹിക്കുന്ന ഇന്ത്യ-ബ്രസീൽ-ദക്ഷിണാഫ്രിക്ക നേതാക്കളുടെ യോഗത്തിലും ശ്രീ.മോദി പങ്കെടുക്കും.



BIHAR - GOVERNMENT FORMATION

ബിഹാർ മുഖ്യമന്ത്രിയായി ജെ ഡി യു നേതാവ് നിതീഷ് കുമാർ ഇന്ന് സത്യപ്രതിജ്ഞ ചെയ്യും. പട്നയിലെ ഗാന്ധി മൈതാനിൽ നടക്കുന്ന സത്യപ്രതിജ്ഞാ ചടങ്ങിൽ പ്രധാനമന്ത്രി നരേന്ദ്രമോദി ഉൾപ്പെടെയുള്ള പ്രമുഖർ പങ്കെടുക്കും. ഇന്നലെ പട്നയിൽ ചേർന്ന യോഗം എൻ.ഡി.എയുടെ നിയമസഭാ കക്ഷി നേതാവായി ശ്രീ നിതീഷ് കുമാറിനെ തിരഞ്ഞെടുക്കുകയായിരുന്നു. തുടർന്ന് എൻ.ഡി.എ നേതാക്കൾ ഗവർണ്ണറെ കണ്ട് സർക്കാർ രൂപീകരണത്തിന് അവകാശവാദമുന്നയിച്ചതോടെയാണ് നിതീഷ് കുമാർ 10-ാം തവണയും മുഖ്യമന്ത്രി പദത്തിലേക്ക് എത്തുന്നത്.



IFFI (INTRO)

56 -ാമത് ഇന്ത്യ രാജ്യാന്തര ചലച്ചിത്ര മേളയ്ക്ക് ഇന്ന് ഗോവയിൽ തിരിച്ചെത്തിയും. ഒൻപത് ദിവസങ്ങളിലായി നടക്കുന്ന മേളയിൽ 80 രാജ്യങ്ങളിൽ നിന്നായി 240 ചലച്ചിത്രങ്ങൾ പ്രദർശനത്തിനെത്തും. ചലച്ചിത്ര മേളയുടെ ഒരുക്കങ്ങൾ ഗോവ മുഖ്യമന്ത്രി പ്രമോദ് സാവന്ത് വിലയിരുത്തി. മേളയോട് അനുബന്ധിച്ച് സംഘടിപ്പിച്ചിട്ടുള്ള വേവ്സ് ഫിലിം ബാസാർ അദ്ദേഹം ഇന്ന് ഉദ്ഘാടനം ചെയ്യും.

വിശദാംശങ്ങളിലേക്ക്.....

(ഹോൾഡ് വോയ്സ്)

IFFI (VO)

ബ്രസീലിയൻ ചിത്രമായ ദി ബ്ലൂ ട്രെയിലാണ് 56-ാമത് ഗോവ രാജ്യാന്തര ചലച്ചിത്ര മേളയുടെ ഉദ്ഘാടന ചിത്രം. മർഗോവയിലെ രവീന്ദ്ര ഭവനിൽ ചിത്രം പ്രദർശിപ്പിക്കുന്നതോടെ മേളയ്ക്ക് തുടക്കമാകും. ജപ്പാൻ ഫോക്കസ് കൺട്രിയും, സ്പെയിൻ പങ്കാളി രാഷ്ട്രവുമാണ്. ഓസ്ട്രേലിയയാണ് സ്പോട്ട്ലൈറ്റ് കൺട്രി. ഇന്ത്യൻ പനോരമ വിഭാഗത്തിൽ 25 ഫീച്ചർ ഫിലിമുകളും, 20 നോൺ ഫീച്ചർ ഫിലിമുകളും, 5 നവാഗത ഫീച്ചർ ഫിലിമുകളും പ്രദർശിപ്പിക്കും. 13 വേൾഡ് പ്രീമിയർ, 46 ഏഷ്യൻ പ്രീമിയർ എന്നിവയും പ്രദർശിപ്പിക്കും. ഫീച്ചർ വിഭാഗത്തിൽ തമിഴ് ചിത്രം അമരനും, നോൺ ഫീച്ചർ വിഭാഗത്തിൽ ഹിന്ദി ചിത്രം കാകോരിയുമാണ് ഉദ്ഘാടന ചിത്രങ്ങൾ. വേവ്സ് ഫിലിം ബാസാർ, സിനിം എ.ഐ ഹാക്കത്തോൺ എന്നിവയും മേളയുടെ ഭാഗമായി സംഘടിപ്പിക്കുന്നുണ്ട്. മികച്ച ചിത്രത്തിന് സുവർണ മയൂരവും 40 ലക്ഷം രൂപയുമാണ് പുരസ്കാരം. ചലച്ചിത്രമേള ഈ മാസം 28 ന് സമാപിക്കും.

ന്യൂഡെൽഹി, ആകാശവാണി.....



NCDC-AMIT SHAH

സഹകരണ സ്ഥാപനങ്ങളെ ശാക്തീകരിക്കുന്നതിനും അവയ്ക്ക് സാമ്പത്തിക സഹായം നൽകുന്നതിനുമുള്ള ശക്തമായ മാധ്യമമായി നാഷണൽ കോഓർഡിനേറ്റ് ഡെവലപ്മെന്റ് കോർപ്പറേഷൻ മാറിയതായി കേന്ദ്ര മന്ത്രി അമിത് ഷാ. ന്യൂഡെൽഹിയിൽ എൻ.സി.ഡി.സി യുടെ 92-ാമത് ജനറൽ കൗൺസിൽ യോഗത്തെ അഭിസംബോധന ചെയ്യുകയായിരുന്നു അദ്ദേഹം. പഞ്ചസാര മില്ലുകളിലും ക്ഷീരമേഖലയിലും കർഷകർക്ക് നേരിട്ട് പ്രയോജനം ചെയ്യുന്ന സർക്കുലർ സമ്പദ് വ്യവസ്ഥ പ്രോത്സാഹിപ്പിക്കേണ്ടതിന്റെ ആവശ്യകത ശ്രീ.ഷാ വ്യക്തമാക്കി.



GOYAL - ISRAEL

മൂന്ന് ദിവസത്തെ സന്ദർശനത്തിനായി കേന്ദ്ര വാണിജ്യ വ്യവസായ മന്ത്രി പീയൂഷ് ഗോയൽ ഇന്ന് ഇസ്രായേലിലെത്തും. ഇസ്രായേലിനെ തൃപ്തവുമായി അദ്ദേഹം ഉന്നതതല കൂടിക്കാഴ്ചകൾ നടത്തും. 60 അംഗ പ്രതിനിധി സംഘവും കേന്ദ്രമന്ത്രിക്ക് ഒപ്പമുണ്ട്.



SICKLE CELL DISEASE

രാജ്യത്തെ അരിവാൾ രോഗ മുക്ത രാഷ്ട്രമാക്കുന്നതിന്റെ ഭാഗമായി ഇന്ത്യ തദ്ദേശീയമായി ആരംഭിച്ച

CRISPR അധിഷ്ഠിത ജീൻ തെറാപ്പി കേന്ദ്ര മന്ത്രി ജിതേന്ദ്ര സിംഗ് പുറത്തിറക്കി. അരിവാൾ രോഗമുക്തമാകാനുള്ള നിർണായക യാത്ര രാജ്യം ഔപചാരികമായി ആരംഭിച്ചതായി അദ്ദേഹം പറഞ്ഞു. ബിർസ 101 എന്ന് പേരിട്ടിരിക്കുന്ന തെറാപ്പി, ഗോത്ര നേതാവ് ബിർസ മുണ്ടയ്ക്ക് സമർപ്പിക്കുന്നതായി കേന്ദ്രമന്ത്രി പറഞ്ഞു.



AUSTRALIAN FM VISIT

ഓസ്ട്രേലിയൻ വിദേശകാര്യമന്ത്രി പെന്നിവോണ്ട് ഇന്നലെ ന്യൂഡൽഹിയിലെത്തി. ഇന്ന് നടക്കുന്ന 16-ാമത് ഫോറിൻ മിനിസ്റ്റേഴ്സ് ഫ്രെയിംവർക്ക് ഡയലോഗിൽ വിദേശകാര്യമന്ത്രി എസ് ജയശങ്കറിനൊപ്പം അവർ സഹഅധ്യക്ഷത വഹിക്കും. ഇന്ത്യ-ഓസ്ട്രേലിയ സമഗ്ര നയതന്ത്ര പങ്കാളിത്തം സംബന്ധിച്ചും ചർച്ചകൾ നടക്കും.



SC - PRESIDENTIAL REFERENCE

സംസ്ഥാന നിയമസഭകൾ പാസാക്കുന്ന ബില്ലുകളിൽ നടപടിയെടുക്കാൻ ഗവർണ്ണർമാർക്ക് സമയപരിധി നിശ്ചയിക്കുന്നത് സംബന്ധിച്ച് ഭരണഘടന അനുച്ഛേദം 143 പ്രകാരമുള്ള രാഷ്ട്രപതിയുടെ റെഫറൻസിൽ സുപ്രീം കോടതി ഇന്ന് അഭിപ്രായം അറിയിക്കും. സെപ്റ്റംബർ 11 ന്, ചീഫ് ജസ്റ്റിസ് ബി.ആർ. ഗവായിയുടെ നേതൃത്വത്തിലുള്ള ഭരണഘടനാ ബെഞ്ച് വിഷയം വിധി പറയാൻ മാറ്റിയിരുന്നു. അറ്റോർണി ജനറൽ ആർ. വെങ്കടരാമണി, സോളിസിറ്റർ ജനറൽ തുഷാർ മേത്ത എന്നിവരുടെയും തമിഴ്നാട്, പശ്ചിമ ബംഗാൾ, കേരളം, കർണാടക, തെലങ്കാന, പഞ്ചാബ്, ഹിമാചൽ പ്രദേശ് എന്നിവയുൾപ്പെടെയുള്ള സംസ്ഥാനങ്ങളുടെയും വാക്കാലുള്ള വാദങ്ങൾ കേട്ട ശേഷമാണ് സുപ്രീം കോടതി തീരുമാനം അറിയിക്കുന്നത് നീട്ടിയത്.



SIR KERALA

കേരളത്തിൽ തീവ്ര വോട്ടർപട്ടിക പരിഷ്കരണത്തിന്റെ ഭാഗമായുള്ള എന്യൂമെറേഷൻ ഫോം വിതരണം 99 ശതമാനത്തിലേറെ പൂർത്തിയായതായി മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ. പരമാവധി കൃത്യതയും സുതാര്യതയും ഉറപ്പാക്കുന്നതിന് അംഗീകൃത രാഷ്ട്രീയ പാർട്ടികൾ നാമനിർദ്ദേശം ചെയ്ത ബുക്ക് ലെവൽ ഏജൻ്റുമാരുമായി അടിയന്തര യോഗങ്ങൾ ചേരാൻ ബി.എൽ.ഒമാർക്ക് നിർദ്ദേശം നൽകിയതായി മുഖ്യതിരഞ്ഞെടുപ്പ് ഓഫീസർ അറിയിച്ചു.



SIR -SC

കേരളത്തിലെ തീവ്ര വോട്ടർപട്ടിക പരിഷ്കരണം സംബന്ധിച്ച ഹർജികൾ സുപ്രീം കോടതി നാളെ പരിഗണിക്കും. എസ്.ഐ.ആറിൻറെ നടപടിക്രമങ്ങളും തദ്ദേശ തിരഞ്ഞെടുപ്പും ഒരുമിച്ച് നടക്കുന്നത് വലിയ പ്രതിസന്ധി സൃഷ്ടിക്കുന്നതായി മുസ്ലീം ലീഗ് അഭിഭാഷകൻ ഹാരിസ് ബീരാൻ കോടതിയെ അറിയിച്ചതോടെയാണ് അടിയന്തരമായി പരിഗണിക്കാമെന്ന് കോടതി അറിയിച്ചത്. എസ് ഐ ആർ നടപടിക്രമങ്ങൾ നീട്ടിവയ്ക്കണമെന്ന് ആവശ്യപ്പെട്ട് സംസ്ഥാന സർക്കാരും സുപ്രീംകോടതിയെ സമീപിച്ചിട്ടുണ്ട്.



NOMINATION

കേരളത്തിൽ തദ്ദേശ തിരഞ്ഞെടുപ്പിനുള്ള പ്രചാരണം ഊർജ്ജിതമായി പുരോഗമിക്കുന്നു. പത്രികാ സമർപ്പണത്തിനുള്ള സമയപരിധി നാളെ അവസാനിക്കും. വൈകിട്ട് മൂന്ന് മണി വരെ

പത്രിക സമർപ്പിക്കാം. സൂക്ഷ്മ പരിശോധന മറ്റന്നാൾ നടക്കും. അടുത്ത മാസം ഒമ്പതിനും പതിനൊന്നിനും രണ്ട് ഘട്ടങ്ങളായാണ് വോട്ടെടുപ്പ്. 13 നാണ് വോട്ടെണ്ണൽ. തദ്ദേശ തിരഞ്ഞെടുപ്പിനുള്ള പ്രചാരണവും വാർഡുകളിൽ ഊർജ്ജിതമായി പുരോഗമിക്കുകയാണ്.



S.JAISHANKAR- RUSSIA (INTRO)

റഷ്യയിൽ പുതിയ കോൺസുലേറ്റുകൾ സ്ഥാപിക്കുന്നത് ഇന്ത്യയും റഷ്യയും തമ്മിലുള്ള വ്യാപാരവും ടൂറിസവും വർദ്ധിപ്പിക്കുമെന്ന് കേന്ദ്രമന്ത്രി എസ്.ജയശങ്കർ. യെക്കാറ്ററിൻബർഗിലും കസാനിലും ആരംഭിച്ച ഇന്ത്യൻ കോൺസുലേറ്റുകൾ ഉദ്ഘാടനം ചെയ്യുകയായിരുന്നു കേന്ദ്രമന്ത്രി. റഷ്യൻ വിദേശകാര്യ സഹമന്ത്രി ആൻഡ്രി റുഡെൻകോയും ചടങ്ങിൽ പങ്കെടുത്തു.

(ഹോൾഡ് വോയിസ്)



DEAFLYMPICS

ജപ്പാനിൽ നടക്കുന്ന കേൾവി പരിമിതർക്കുള്ള ഒളിമ്പിക്സായ ഡെഫ്ലിമ്പിക്സിൽ മികച്ച പ്രകടനം തുടർന്ന് ഇന്ത്യൻ ഷൂട്ടർമാർ. 10 മീറ്റർ എയർ പിസ്റ്റൾ മിക്സ്ഡ് ഇനത്തിൽ അഭിനവ് ദേശ്യാൾ - പ്രഞ്ജലി പ്രശാന്ത് ധുമാൽ സഖ്യം ചൈനീസ് തായ്പേയി സഖ്യത്തെ പരാജയപ്പെടുത്തി സ്വർണം നേടി. 50 മീറ്റർ റൈഫിൾ പ്രോൺ മത്സരത്തിൽ ഇന്ത്യയുടെ കുശാഗ്ര സിംഗ് രജാവത് വെങ്കലം നേടി.



AUSTRALIA OPEN

സിഡ്നിയിൽ നടക്കുന്ന ഓസ്ട്രേലിയൻ ഓപ്പൺ സൂപ്പർ 500 ബാഡ്മിന്റൺ ടൂർണമെന്റ് പുരുഷ സിംഗിൾസിൽ ഇന്ത്യയുടെ ലക്ഷ്യ സെന്നും എച്ച്.എസ്. പ്രണോയും രണ്ടാം റൗണ്ടിലേക്ക് മുന്നേറി. ഇന്ത്യയുടെ തന്നെ കിഡംബി ശ്രീകാന്ത് പ്രീ ക്വാർട്ടറിൽ ഇടം നേടി. പുരുഷ ഡബിൾസിൽ സാത്വിക് സായ് രാജ് - ചിരാഗ് ഷെട്ടി സഖ്യം പ്രീ-ക്വാർട്ടറിൽ ചൈനീസ് തായ്‌പേയി ജോഡിയെ നേരിടും.



LAKSHADWEEP SCHOOL GAMES

കിൽത്താൻ ദ്വീപിൽ സംഘടിപ്പിച്ച 34 -മത് ലക്ഷദ്വീപ് സ്കൂൾ ഗെയിംസിൽ 250 പോയിന്റുകളോടെ അന്താരാഷ്ട്ര ദ്വീപ് ചാമ്പ്യൻമാരായി. 149 പോയിന്റുകളോടെ അമിനി ദ്വീപ് രണ്ടാം സ്ഥാനവും 109 പോയിന്റുകളോടെ അഗത്തി മൂന്നാം സ്ഥാനവും സ്വന്തമാക്കി. ലക്ഷദ്വീപ് MP ഹംദുള്ള സെയ്ദ് വിജയികൾക്ക് ട്രോഫികൾ വിതരണം ചെയ്തു.



SABARIMALA RESTRICTION

ശബരിമലയിൽ തീർത്ഥാടകരുടെ തിരക്ക് നിയന്ത്രിക്കുന്നതിന്റെ ഭാഗമായി സ്പോർട്ട് ബുക്കിംഗ് കുറയ്ക്കാൻ ഹൈക്കോടതി നിർദ്ദേശം. ഇന്ന് മുതൽ തികളാഴ്ച വരെ സ്പോർട്ട് ബുക്കിംഗ് 5,000 ആയി കുറയ്ക്കും. ഇന്നലെ വൈകിട്ട് വരെയുള്ള കണക്കുപ്രകാരം 64,525പേരും സ്പോട്ട് ബുക്കിംഗ് വഴി 10,434 പേരും ദർശനം നടത്തി.



MURAJAPAM

ശ്രീപത്മനാഭ സ്വാമി ക്ഷേത്രത്തിൽ മുറജപത്തിന് ഇന്ന് തുടക്കമാകും. ആറു വർഷത്തിലൊരിക്കൽ നടക്കുന്ന മുറജപ മഹോത്സവം ജനുവരി 14-ന് ലക്ഷദ്വീപത്തോടെയാണ് സമാപിക്കുക. മുറജപത്തിന്റെ ആദ്യ ദിവസത്തെ ചടങ്ങിൽ തൈലുക് ചലച്ചിത്ര താരം റാണാ ദഗുബതി പങ്കെടുക്കും. ശ്രീ കാശീമഠ സംസ്ഥാൻ വാരാണസിയുടെ മഠാധിപതിയും ആത്മീയാചാര്യനുമായ ശ്രീ സംയമീന്ദ്ര തീർത്ഥസ്വാമികൾ മുറജപത്തിൽ പങ്കെടുക്കും.



ANMOL BISHNOI

അമേരിക്ക ഇന്ത്യയിലേക്ക് നാടുകടത്തിയ കുപ്രസിദ്ധ ഗുണ്ടാതലവൻ അൻമോൾ ബിഷ്ണോയിയെ 11 ദിവസം എൻ.ഐ.എ കസ്റ്റഡിയിൽ വിടാൻ ഡൽഹി കോടതിയുടെ ഉത്തരവ്. 15 ദിവസത്തേക്ക് കസ്റ്റഡിയിൽ വിട്ടുനൽകണമെന്നായിരുന്നു എൻ.ഐ.എ യുടെ ആവശ്യം. കനത്ത സുരക്ഷയിലാണ് അൻമോൾ ബിഷ്ണോയിയെ ഇന്നലെ കോടതിയിൽ ഹാജരാക്കിയത്. ഗുണ്ടാതലവൻ ലോറൻസ് ബിഷ്ണോയിയുടെ സഹോദരനും അടുത്ത അനുയായിയുമാണ് അൻമോൾ ബിഷ്ണോയ്. 2022 മുതൽ ഇയാൾ ഒളിവിൽ പോവുകയായിരുന്നു.



VISA-UAE

യു.എ.ഇ പൗരന്മാർക്ക് കൊച്ചി, കോഴിക്കോട് , അഹമ്മദാബാദ് എന്നീ അന്താരാഷ്ട്ര വിമാനത്താവളങ്ങളിൽ വിസ ഓൺ അപ്ലൈ സൗകര്യം ലഭ്യമാക്കി ഇന്ത്യ. ഇതോടെ ഇന്ത്യയിലുടനീളമുള്ള ഒമ്പത് പ്രധാന വിമാനത്താവളങ്ങളിൽ യു.എ.ഇ പൗരന്മാർക്ക് വിസ ഓൺ അപ്ലൈ സൗകര്യം ലഭിക്കും. നേരത്തെ ന്യൂഡൽഹി, മുംബൈ,

കൊൽക്കത്ത, ചെന്നൈ, ബെംഗളൂരു, ഹൈദരാബാദ്,
എന്നിവിടങ്ങളിലെ കേന്ദ്രങ്ങളിൽ സൗകര്യം ലഭ്യമായിരുന്നു.

